

## ابن عربیؒ، مولانا روم اور نظریہ وحدۃ الوجود

ڈاکٹر سعادت سعید، سنیئر وزٹینگ پروفیسر، جی سی یونیورسٹی، لاہور

### Abstract

Ibn ul Arabi, Jalal ud Deen Rumi and Muhammad Iqbal have taken their thought models from Quran, the great holy book for humanity at large. They belong to that distinguished civilization which has helped human beings creating pious societies for their living. This civilization is known for its anti-idols approach. Above mentioned thinkers were practicing Muslims and of course staunch followers of the messenger of God Muhammad (PBUH). For them God is the fountain of all the creations alone. Iqbal wrote in one of his Persian long poems: Rumi, the spiritual guide, with an enlightened heart, is the leader of the caravan of love and spiritual ecstasy. These three thinkers believe in unity of God in Islamic sense of the concept. Their approaches have nothing to do with Western pantheism or the concept of HALOOL in Vedanta culture.

سائنس، فلسفہ، تصوف اور مذہب میں جن موضوعات کا جائزہ لیا گیا ہے ان میں کائنات کیا ہے؟ اس کی تخلیق کیونکر ممکن ہوئی؟ خدا کی حقیقت کیا ہے؟ وغیرہ کے اشتراک کو نظر انداز نہیں کیا جاسکتا۔ تمام علوم کہ جو انسان، کائنات اور حقیقت روح انسانی کو جاننے کے درپے ہیں وہ کسی نہ کسی سطح پر چند مشترک سوالات کی جانب ضرور رجوع کرتے ہیں۔ اس حوالے سے منطق، عقل، وجدان وغیرہ کی حقیقت پر بھی غور کیا جاتا ہے کہ یہ منطقیوں، فلسفیوں، صوفیوں اور عالموں کے بنیادی تفتیشی طریقہ ہائے کار کا جوہر ہیں۔ شیخ اکبر ابن عربیؒ نے بھی علت و معلول کے رشتوں کو سمجھا ہے۔ مولانا روم نے عقل اور وجدان کی حقیقت میں فرق کیا ہے۔ اقبال نے عشق اور عقل کی تمیز پر سیر حاصل مباحث اور پرتا شیر اشعار قلمبند کیے ہیں۔

بلاشبہ ابن عربیؒ ان باکمال مسلم فلسفیوں اور صوفیوں میں ممتاز مقام کے حامل ہیں جنہوں نے نہ صرف مشرقی فکر کو نئے راستے دکھائے بلکہ مغربی دانش کے بھی رہنما ستارے ثابت ہوئے۔ مسلم عروج کے زمانے میں یورپی دانشور علم کی پیاس بجھانے کے لیے مسلم دنیا کا رخ کیا کرتے تھے۔ کئی یورپی علاقوں میں ماضی کے عظیم مسلم فلسفیوں، صوفیوں، ادیبوں، شاعروں اور دانشوروں کی کتب کے پرانے تراجم کی موجودگی اس امر کا منہ بولتا ثبوت ہے کہ ہمارے علمی خزینوں سے اہل یورپ بڑے پیمانے پر مستفیض ہوئے۔ بلکہ یہ کہنا زیادہ مناسب ہوگا کہ وجود و عدم، انسانیت، آزادی، مذہبی وجودیت، مساوات، اخلاقی بالیدگی اور فکر و شعور سے تعلق رکھنے والے اکثر جدید مباحث کے ماخذ مسلم علم و دانش کے ذخائر میں تلاش کئے جاسکتے ہیں۔

ابن عربیؒ ان عظیم مسلم دانشوروں میں سب سے نمایاں مقام کے حامل ہیں جنہوں نے یورپی فکر پر براہ راست اثرات مرتب کیے ہیں۔ مسلم دنیا میں وہ شیخ الاکبر اور امام الموحدین کے نام سے ملقب ہیں۔ ”مراتب الوجود“، ”مواقع النجوم“، ”فتوحات مکیہ“ چار جلدیں، ترجمان الاشواق (شاعری)، ”فصوص الحکم“، ”تفسیر صغیر“، ”تفسیر کبیر“ وغیرہ ان کی معرکہ آرا کتب میں سے چند ایک ہیں۔

ابن عربیؒ ان باکمال صاحب حال مسلم مفکروں اور صوفیوں میں سے تھے جنہوں نے سرزمین مغرب پر اسلامی افکار و تصورات کے فروغ میں اہم کردار ادا کیا ہے۔ انہوں نے اپنے افکار کے ناتے سے نہ صرف مغربی دانش میں نئے زاویوں کو داخل کیا بلکہ مشرقی مفکرین نے بھی ان کی کتب سے عقیدت مندانہ راہنمائی حاصل کی ہے۔ سپین سے مسلمانوں کے جبری انخلا تک تو ابن عربیؒ کی فکر کا طوطی بولتا رہا ہے بعد ازاں بھی ان کی کتب کے کئی یورپی السنہ میں تراجم کی موجودگی سے اندازہ ہو سکتا ہے کہ ان کے فکر سے اہل مغرب کبھی بے بہرہ نہیں رہے۔

ابن عربیؒ ان عظیم مسلم دانشوروں میں سب سے نمایاں مقام کے حامل ہیں جنہوں نے یورپ، افریقہ اور ایشیا کے فکری زاویوں پر اپنے دیر پا نقوش چھوڑے ہیں۔

شیخ الاکبر محی الدین ابن عربیؒ اندلس کے شہر مرسیہ میں ۵۶۰ھ میں پیدا ہوئے۔ ابتدائی تعلیم سے فارغ ہونے کے بعد حصول علم کی تمنا انہیں مختلف علاقوں کے عالموں اور دانشوروں کے پاس لے گئی۔ انہوں نے مصر، شام، مکہ اور بغداد کی اہم علمی شخصیات سے اکتساب علم کیا۔ حج بیت اللہ کی سعادت سے بھی سرفراز ہوئے۔ انہوں نے عمر کا بڑا حصہ دمشق اور روم میں گزارا۔ ان کا مزار دمشق میں آج بھی مرجع الخلاق ہے۔ ابن عربیؒ کے نظریات کو سمجھنا آسان نہیں ہے۔ اس دشت کی سیاحت میں عمر گزر جاتی ہے مگر پھر بھی بہت سے نکتے مخفی ہی رہتے ہیں۔ شیخ جس دور سے تعلق رکھتے تھے اس میں نابغہ روزگار مسلم شخصیات موجود تھیں۔ شیخ شہاب الدین سہروردی، صدر الدین تونونی، عمر بن فارض، فخر الدین عراقی، اوحید الدین کرمانی ان کے مراتب سے کون واقف نہیں ہے۔

ابن عربیؒ وحدۃ الوجود کے قائل تھے اس فلسفے اور صوفیانہ مسلک نے انسان کو طبقاتی اور درجہ بند سماج کی نفی سکھائی ہے۔ جزو میں کل دیکھنا، قطرے میں دریا موجزن پانا، ذرے میں آفتاب کا مشاہدہ کرنا، وحدۃ الوجودی نقطہ نظر کی بدولت ہی ممکن ہے۔ علاوہ ازیں شیخ الاکبر کا فلسفہ، ارتقا اور حرکت کے تصور کو تقویت دیتا ہے۔ وہ قدیم اور حادث کے نقطے کو سمندر کی مثال سے واضح کرتے ہیں۔ ان کا کہنا ہے سمندر تو ازلی اور قدیم ہے لیکن اس کی ہر لہر حادث ہے یہ کچھ عرصے بعد فنا ہو جاتی ہے اور اس کی جگہ نئی لہر آ موجود ہوتی ہے۔ اقبال نے لکھا تھا:

یہ کائنات ابھی ناتمام ہے شاید  
کہ آ رہی ہے دمام صدائے کن فیکون

غالب نے کہا تھا:

آرایش جمال سے فارغ نہیں ہنوز  
پیش نظر ہے آئینہ دائم نقاب میں

پروفیسر میاں محمد شریف اپنی کتاب ”مسلمانوں کے افکار“ میں لکھتے ہیں:

”یورپی تصوف بھی اسلامی تصوف سے بہت زیادہ متاثر ہوا ہے۔“

ہسپانیہ کے مستشرق ماگول آسن وائی پلا کیوز اپنی کتاب ”اسلام اینڈ دی ڈیوائن کامیڈی“ میں یہ لکھتے ہیں کہ دانٹے نے اپنی ڈیوائن کامیڈی میں دوسری دُنیا کی جو تصویر کھینچی ہے اس کی بہت سی تفصیلات کے باب میں وہ ابن عربی کا مرہون منت ہے۔ آرتھر آربری اپنی ’صوفی ازم‘ میں یورپی تصوف پر اسلامی تصوف کے اثرات کا ذکر کرتے ہوئے یہ رائے ظاہر کرتے ہیں کہ:

”مثال کے طور پر یہ ناممکن ہے کہ ہم ہسپانوی صوفی سینٹ جان صلیبی کی نظمیوں پڑھ کر اس نتیجے میں نہ

پہنچیں کہ اس کی روش فکر اور تخیلی منج بڑی حد تک ان مسلمان صوفیوں سے حاصل کی ہوئی ہے جو ہسپانیہ

کے باشندے تھے۔“

شیخ اکبر ابن عربی کے نظریات نے مسلم صوفیاء کے ایک بڑے طبقے کو متاثر کیا ہے۔ سعدی شیرازی، شہاب الدین مہرہ، امیر خسرو، حافظ شیرازی، مولانا روم، محمود شبستری، مولانا جامی، عرفی، فیضی، نظیری، مرزا صاحب، بیدل، خواجہ میر درد، اور مرزا غالب جیسے شاعروں کے کلام میں موجود ”ہمہ اوست“ وحدانیت، جوہر کائنات کی یکتائی، جزو وکل، قطرہ و دریا، ذات و صفات، آئینہ و عکس، چراغ اور روشنی، ذرہ اور کائنات وغیرہ کے تصورات کا اصل سرچشمہ ابن عربی کی تخلیقات میں تلاش کیا جاسکتا ہے۔ عبدالکریم الجلیلی، بہاؤ الدین زکریا، حضرت نظام الدین اولیا، شاہ ولی اللہ اور پیر مہر علی شاہ گولڑہ شریف کے خیالات کو وحدۃ الوجود کے پس منظر میں دیکھا جاسکتا ہے۔ ہمارے سندھ، پنجاب اور سرحد کے اکثر صوفی شعرا وحدۃ الوجودی خیالات کے حامل تھے۔ ان کی شاعری میں انسان دوستی، مساوات اور جرأت و بے خوفی کے خیالات وحدۃ الوجودی نقطہ نظر کی کاٹ رکھتے ہیں۔ یہ صوفیاء اور شعرا انجماد، سکون، ملائیت اور اندھی تقلید کے شدید مخالف تھے۔ انہوں نے پیران کلیسا کو کلیسا سے اٹھانے اور خالق و مخلوق کے درمیان حائل پردوں کو اٹھانے کی کوشش کی۔ ابن عربی اسلامی فکر کی تاریخ میں نمایاں اور ممتاز مقام کے حامل ہیں۔

وحدۃ الوجود کو راہ سلوک کی روشنی بنانے والے انسان اور صوفی جنگل کے زیر اثر انسان میں در آنے والی وحشی جبلتوں کے خلاف اپنے بھرپور رد عمل کا اظہار کرتے رہے ہیں۔ گلوبل لیج بنانے کے نام پر سیاست، معیشت، ثقافتی فکر اور تمدنی امور میں جس نوع کے خم و چم پیدا کیے گئے ہیں اس کا ایک ہی توڑ ہے کہ اس نظام کے ستارے ہوئے دُنیا بھر کے مظلوم عوام ایک وحدت میں پروئے جائیں اور دُنیا میں اپنے آپ کو خدا سمان بنانے والی قوتوں کو اس بنیاد پر چیلنج کریں کہ ان کا حشر بھی فرعونوں، نمرودوں اور شدادوں والا ہوگا کہ فرعونی حکمتوں کا خاتمہ کلیسیا کی صورتوں سے ممکن ہوتا ہے۔ اس حوالے سے ایک ذات یعنی واحد ذات یعنی خدا کی ذات کی اہمیت اس دور میں بہت بڑھ گئی ہے کہ انسانوں نے دُنیاوی فرعونوں کے خلاف اس ذات کے وجود اور تصور کو بنیادی پیرا ڈائم کے طور پر استعمال کرنا ہے کہ اس وجود کو تسلیم کرتے ہوئے لافرمونی، لاسلطنت، لاملائیت، لاسامراجیت، لاطبقاتی سماج، لاجیوانیت، لاجنگل لاء کے تصورات کا سہارا لینا ہے۔ خدا کو کائنات کی واحد طاقت ماننے کا صرف اور صرف ایک مطلب ہے کہ کسی بھی صورت کسی زمینی، ریاستی، یا انسانی خدا کو تسلیم نہ کیا جائے۔ اور خدا کی مخلوق ہونے کے ناتے کار پردازاں دُنیا کو بتایا جائے کہ اس دُنیا میں ان کا قیام صرف ایک دفعہ کے لیے ہے لہذا اس کے ذرے ذرے کو استعمال کرنے

میں ان کا برابری کا حق موجود ہے۔ یوں فلسفہ وحدۃ الوجود کی عملی اور مادی افادیت ہمارے سامنے آسکتی ہے۔ اس پس منظر میں بین المللی اور بین الاقوامی وحدت انسانی کو قائم کیا جاسکتا ہے یعنی دنیا بھر کے مظلوم عوام کا ظالموں کے خلاف ایک متحدہ محاذ قائم ہو سکتا ہے یوں تمام انسان دوست مذاہب اور ان کو ماننے والے لوگ یکجا ہو کر ظالم اور وحشی قوتوں کے خلاف بنام وحدت خدا اپنی جدوجہد جاری رکھ سکتے ہیں کہ خدا نے انسانوں کو اس دنیا میں قتل ہونے اور مجبوری اور محکومی کی زندگی گزارنے کے لیے پیدا نہیں کیا۔

وحدت انسانی کی عصر حاضر میں بڑی اہمیت ہے۔ اس وحدت کو ایک ہی صورت میں قائم کیا جاسکتا ہے کہ خدا کے روحانی اصول کی ناگزیریت کو دنیا پر واضح کیا جائے کہ مادی ترقی کی اس دوڑ میں تمام مظالم کی بنیاد ”سروائیول آف دی فٹسٹ“ کے انتہائی غیر انسانی اصول پر قائم ہے۔ اس اصول کے نتیجے میں کمزوروں اور غلاموں نے طاقتوروں اور آقاؤں کا لقمہ ہی بنا ہوتا ہے۔ اور یوں دنیا میں خدا نے جسے اپنا خلیفہ کہا ہے اور اسے اشرف المخلوقیت کا لقب بنایا ہے اس کی سر بازار رسوائی ہو رہی ہے۔ وحدۃ الوجود کے تصورات کو اپنانے سے تخریبی قوتوں کا خاتمہ ممکن ہوگا کہ یوں انسان اپنی حق برآریوں کے لیے جدوجہد کا رستہ اپنائے گا۔

کائناتی ٹھوس اجسام کے پس پردہ موجود تجربات کو کون دیکھ پایا ہے۔ اسی حوالے سے انسان نے پیکر محسوس کا خوگر ہونے کی وجہ سے صنم یا اصنام کی پرستش کے سلاسل کو فروغ دیا۔ اس عمل سے اس کی تسلی ممکن نہیں ہوئی تو اس نے غیر محسوس اور تجربیدی حوالے سے موجود خدا کی جانب رجوع کیا۔ چنانچہ اسے کثرتوں میں وحدتیں نظر آنے لگیں تا آنکہ کہ وہ اس وحدت تک پہنچ گیا کہ کائنات کی تخلیق کی اصل اصول ہے۔ اس کو پوری کائنات میں گرداں اور موجود پا کر اس کے حرکی ہونے کا معاملہ بھی طے کیا گیا۔ اسے عناصر یعنی پانی، ہوا، آگ اور مٹی کے پس پردہ واحد قوت یا انائے مطلق نظر آئی۔ قدیم یونان میں زینوفینز اور پارمی نائڈس جیسے فلسفیوں نے اس واحد طاقت کا سراغ لگایا۔ ہستی بسیط، کوسلس اور تقسیم سے معری پایا۔ ہندو مذہب میں شنگر اچاریہ نے اس قسم کے خیالات کو تسلیم کیا اور دنیا کو مایہ اور فریب نظر جانا۔ افلاطون نے دنیا کو اعیان ثابتہ کا عکس یا خیال جانا۔ فیثا غورث نے ریاضیاتی اصول و اعداد کو ازلی سمجھا اور کہا کہ یہ ابدی اور غیر متغیر بھی ہیں۔ ان فلسفوں میں وحدت ازلی کو حوادث و تغیرات سے پاک کہا گیا ہے جس سے اس کی شان ظہور یا صلاحیت تغیر پردہ اخفا میں رہی اور یوں دنیا کو تغیرات سے معری جان کر اسے وہم مطلق سمجھ لیا گیا۔ یوں معروضی حقیقت کا انکار کیا گیا اور داخلیت پرستی کے دروا ہوئے۔ اس فلسفے کے ڈانڈے نئے دور کے فلسفیوں کے ماورائی یا داخلی تصورات سے بھی جاملتے ہیں۔

ہیراکلیٹس نے کائنات کے پس پردہ وحدت کو حرکت اور تغیر سے عبارت جانا ہے۔ کثرت میں وحدت کا جوہر دیکھتے ہوئے اس نے طاقت اولیٰ کو عقل کل سے تعبیر کیا۔ اور کائنات اور اس عقل کو ارتقا پذیر سمجھا ہے۔ اس نے فلسفہ اضداد کی بات کی اور کہا کہ ہر شے کے اندر تحارب یا جنگ کی کیفیت ہے اور یہی کیفیت اس کے اندر تغیر کو جنم دیتی ہے۔ یعنی زمانے میں ایک تغیر ہی کو ثبات ہے۔ تمام اضداد اپنے توافقی تلاش میں ہیں کہ توافقی انہیں اس عقل کل کی جانب کولونا دیتا ہے جو کائناتی حقیقت بھی۔ علم کی اصل کثرتوں کے اندر وحدت کی تلاش ہے۔ اگر داخلیت کے فلسفے نے اسپینوزا اور بریڈلے کو متاثر کیا ہے تو اس جدلی فلسفے نے ہیگل اور برگساں کے ارتقائی نظریات پر اپنا اثر ڈالا ہے۔ سکندر یہ کے علمی دبستان سے تعلق رکھنے والے فلسفی فلاطینوس

نے ان دونوں تصورات کو اپنے فلسفے میں ترکیبی شکل عطا کی۔ وہ حقیقت اولیٰ کو بخود قائم اور تغیر پذیر جانتا ہے۔ اس نے ہستی مطلق کو بسیط اور ایک قرار دیا ہے۔ وہ کائنات اور زندگی کا منبع و مخرج اسے ہی سمجھتا ہے۔ اس نے اس حقیقت کی تجلی کی جانب بھی توجہ دلائی ہے۔ اس نے اس وحدت کو صفات سے ماورا کہا ہے۔ اس وحدت کے اندر ارادہ، شعور اور نیکی یا حسن کا اس نے انکار نہیں کیا۔ مسلم سپین میں اس نوع کے تصورات قرآن حکیم کی روشنی میں ابن عربیؒ کی کتب میں موجود ہیں۔

ابن عربیؒ نے ”اناکز الخفی“ والی حدیث قدسی سے استفادہ کیا ہے۔ اور ”لاتب الدہر انا الدہر“ یعنی زمانے کو برا مت کہو میں خود زمانہ ہوں۔ ان تصورات کو مولانا روم نے یوں پیش کیا ہے: اپنے ظہور کی تمنا کرتے ہوئے خدا نے پہلے انسان کی تخلیق کی اور اسے خدائی صفات عطا کیں۔ پھر اس نے دُنیا تخلیق کی تاکہ انسان اپنی مخفی صلاحیتوں کو ظاہر کر سکے چنانچہ مظاہر کی دُنیا پیدا کی گئی تاکہ انسان اپنی صلاحیتوں کو بروئے کار لائے اور یوں خدائی عشق کے شکوہ کا اظہار کرے۔<sup>۱۲</sup>

صوفیوں نے پیغمبر اسلام ﷺ (افضل الانبیا اور انسان کامل) کی اس حدیث کو بھی بیان کیا ہے ”سب سے پہلے خدا نے میری ﷺ روح تخلیق کی۔“<sup>۱۳</sup>

ابن عربیؒ کے نزدیک وہ ﷺ ایک عالم اصغر ہیں جو عالم اکبر (اللہ) کی تمام صفات کا مظہر ہے۔ ابن عربیؒ کی طرح رومی بھی عالم اصغر اور عالم اکبر کا تصور اپناتے ہیں۔ رومی انسان کامل کو بیک وقت عالم اصغر اور عالم اکبر کا نمونہ سمجھتے ہیں:

”پس صورت کے اعتبار سے تو ہی عالم اصغر ہے۔ پس معنی کے حوالے سے تو ہی عالم اکبر ہے۔ ظاہری طور پر وہ شاخ اصل میوہ ہے۔ باطنی طور پر ثمر کی حصولی کے لئے ہست کی شاخ ہوگئی۔ اگر ثمر کی خواہش اور امید نہ ہوتی تو باغبان کسی درخت کا بیج کیوں ڈالتا۔ اس لئے وہ درخت معنوی طور پر میوہ سے پیدا ہوتا ہے اگرچہ صورت کے اعتبار سے وہ درخت کا پیدا کردہ ہوتا ہے تو وہ فکر جو اول ہے حقیقت میں آخر ہوتا ہے۔ خصوصاً وہ خیال جو وصف ازل ہے۔“<sup>۱۴</sup>

ابن عربیؒ کی تقلید میں رومی یہ بھی کہتے ہیں:

”شراب ہم سے مست ہے ہم اس سے نہیں جسم ہم سے وجود میں آیا ہے ہم اس سے نہیں ہم شہد کی کمیوں کی مانند ہیں اور اجسام موم ہم نے جسم کو خانہ خانہ موم کی مانند کیا۔“ رومی کا خیال ہے پیغمبر وجود مطلق کی زندگی بخش سردی روح ہیں۔ ایک زندہ میجا۔ اگرچہ ارضی تقویم میں وہ تمام پیغمبروں کے بعد تشریف لائے لیکن سردیت میں وہ ان میں اول ہیں۔ کیونکہ ان تمام نے محمد کے نور سے روشنی حاصل کی تھی۔ اسی وجہ سے انسان کے جدا جدا آدم محمد ہی کے نور سے پیدا ہوئے ہیں۔“<sup>۱۵</sup>

ابن عربیؒ محمد کے سردی وجود کو انسان کامل جانتے ہیں۔ رومی کے بقول انسان کامل اپنی میں سے اتنا آزاد اور خالص ہے کہ اسے یاد کرتے ہوئے ہم اپنا عکس دیکھ سکتے ہیں۔

نقش اوفانی و اوشد آئینہ

غیر نقش روئے غیر آں جائے نہ

انسان خدا کے اوصاف کا کیسے مظہر بنتا ہے۔ اس کے بارے میں رومی کہتے ہیں:

”آدم اوصاف علو کا اصطراب ہے۔ آدمی کا وصف اس کی آیات کا مظہر ہے۔ اگرچہ اس کا عکس دوری دکھاتا ہے وہ ندی میں چاند کے عکس کی مانند ہے۔ اس کے اصطراب پر عکبوت کے نقوش ہیں۔ وہ اوصاف ازل کے لئے ثبوت رکھتا ہے۔ تاکہ غیب کے چرخ اور روح کے خورشید سے اس کا عکبوت شروع کا درس دیتا رہے۔ رشاد کا یہ اصطراب اور عکبوت منجم کے بغیر عام لوگوں کے ہاتھ آ گیا۔ حق نے انبیاء کو یہ تنجیم دی۔ غیب کے لئے غیب کو دیکھنے والی آنکھ درکار ہوتی ہے۔“ ۱

او تو است امانہ این تو آں تو است  
تو می آخر سوی تو می اولت  
کہ در آخر واقف بیرون شو است  
آمدیت از بہر تنبیه وصلت  
تو می تو در دیگری آمد ذہین  
من غلام مرد خود بنی چہین

(وہ پیغمبر) ہیں آپ لیکن یہ (غیر حقیقی) آپ نہیں (وہ ہے) کہ آپ آخر کار خارج کا شعور رکھتے ہیں (خیالی دنیا سے آپ کا آخری (غیر حقیقی) آپ کے اول (حقیقی) سے پہلے آ گیا ہے پیوستگی یا اتصال تنبیہ کے لئے۔ آپ (حقیقی) کی ذات ایک اور غیر حقیقی ذات میں مستور ہے۔ اسی لئے میں اسی انسان کا غلام ہوں کہ جو خود کو (حقیقی طور پر) دیکھتا ہے۔ ۱  
اس نے اپنے آپ سے کہا کہ خزانہ میرے گھر میں ہے پھر بھی میں فقر و شیون کی حالت میں کیوں ہوں؟ خزانے پر گدائی کی وجہ سے میں مردہ ہوں۔ اس لئے کہ میں غفلت میں اور پردے میں ہوں۔ ۲

۳ رومی ابن عربی کی طرح خدا کی حقیقت کے متلاشی صوفی کیلئے فنا و بقا کے مقامات سے آگہی ضروری قرار دیتے ہیں۔  
راہ جاں جسم کو اجاڑ بنا دیتا ہے۔ پھر اس ویرانی سے آباد کرتا ہے۔ زر کے خزانے کے لئے گھر ویران کیا اور اس کے اسی خزانے سے اور زیادہ معمور کرتا ہے۔ اس نے پانی کو قطع کیا اور ندی کو پاک کیا اور پھر اسی ندی میں بہنے والا پانی جاری کیا۔ ۱۰  
اے کہ تم مخلصی کے حامل ہو (اگر) تم اسے چاہتے ہو (حقیقت) بے نقاب موت منتخب کرو اور نقاب پھاڑ ڈالو وہ موت نہیں کہ تم قبر میں رہ جاؤ گے۔ لیکن وہ موت کہ جو (روحانی) قلب ماہیت پر مشتمل ہے۔ اس لئے کہ تم نور میں جاؤ گے۔ ۱۱  
میں تجھ میں یوں فنا ہو گیا کہ سر سے پاؤں تک تم سے معمور ہوں۔ اے مرے وجود مجھ میں کچھ باقی نہیں ہے سوائے نام کے۔ مرے وجود میں صرف تو ہی تو ہے۔ اے وہ کہ جس کی تمنائیں طمانیت بخش ہیں۔ اس وجہ سے میں تجھ میں فنا ہو گیا ہوں اے بحر انگبین سر کے کی مانند۔ اس پتھر کی مانند جو مکمل طور پر لعل ناب ہو گیا ہے۔ یہ سورج کی صفات سے بھرا ہوا ہے۔ سنگی فطرت اس میں باقی نہیں رہی۔ یہ پشت و رو سے سورج کی شعاعوں سے معمور ہے۔ جب تک وہ لعل نہیں بنتا اپنا دشمن رہتا ہے کیونکہ اب وہاں صرف واحد میں نہیں ہے دو ہیں۔ ۱۲

ابن عربی اور رومی حلول یا اتحاد خدا کے تصور کو نہیں مانتے۔ یوں انسان کبریائی کا دعوے دار بنتا ہے۔  
فرعون نے انا الحق کہا تو وہ پست ہو گیا۔ منصور نے انا الحق کہا وہ بالیدہ ہو گیا۔ اس انا پر خدا کی لعنت ہے اور اس انا پر خدا کی رحمت ہے۔ ایک وہ کہ سنگ سیسہ کی مانند برا ہے۔ اور یہ عقیق ہے۔ وہ نور کا دشمن تھا اور یہ عاشق۔ یہ انا بے کار مقام کی ہے جو نہ تو نور کے اتحاد سے تعلق رکھتی اور نہ ہی اس کا قیاس حلول سے ہو سکتا ہے۔ ۱۳  
میں شاہوں کے شاہ کی صورت نہیں ہوں اس سے دور ہوں۔ لیکن تجلی میں اس کے نور حامل ہوں۔ یہ شکل اور جوہر

کے اعتبار سے متجانس نہیں ہے پانی نباتات میں زمین کا متجانس ہو جاتا ہے۔ ۱۴

خاک شد جان و نشانی ہائے او

ہست بر خاکش نشان پائے او

جان اور اس کے آثار مٹی ہو گئے۔ اس کی مٹی پر اس کے پاؤں کے نقش ہیں۔

رومی ابن عربی کی طرح یہ بھی مانتے ہیں کہ خدا صناعی میں آذر ہے اور میں بت! وہ مجھے جو بنا دیتا ہے میں وہ ہو جاتا ہوں اگر مجھے ساغر بنانا ہے میں ساغر ہو جاتا ہوں اگر مجھے وہ خنجر بنانا ہے میں خنجر ہو جاتا ہوں۔ اگر وہ مجھے چشمہ بنانا ہے میں پانی دیتا ہوں اگر مجھے آگ بنانا ہے تپش دیتا ہوں۔ میں وہ قلم ہوں جو اس نے دو انگلیوں کے درمیان تھام رکھا ہے میں طاعت کی صف میں بین بین نہیں ہوں۔

ابن عربی کے تصور تخلیق کے اس جدلیاتی عمل کو جلال الدین رومی نے اپنی میں کئی مقامات پر بیان کیا ہے۔ فکر و فلسفہ کی تاریخ میں ماورائیت اور عینیت یا ٹھوس معروضیت کے مابین عرصے سے جاری جنگ آج بھی موجود ہے۔ علت و معلول کے سائنسی اور وجدانی حوالوں سے انسانی فکر کا دو طرفہ سفر سامنے آتا ہے۔ زمین سے آسمان کی طرف سفر اور آسمان سے زمین کی طرف سفر! ایک کی بنیاد استقرائی استخراج پر ہے اور دوسرے کی استخراجی استقرائی! یوں انسانی فکر و فلسفہ ہر سماج، مذہب اور مکتب فکر میں باہمی طور پر برسر پیکار رہا ہے۔ ابن عربی نے زمینی حقایق کی بنیاد پر آسمانی دانش کی جو عمارت کھڑی کی ہے اسے دیکھنے کے لیے پرنسپل عبدالسلام کا یہ مقالہ ہمارا مدد و معاون ثابت ہو سکتا ہے۔

راپور کے مدرسہ عالیہ کے پرنسپل عبدالسلام کا لکھا ہوا طویل مقالہ ابن عربی کے فلسفہ وحدۃ الوجود کے جوہر کا احاطہ کرتا ہے۔ انہوں نے ایک فلسفی کے نقطہ نظر سے مسائل تصوف کو اپنے علمی بیانات کی روشنی میں نئی جہتوں سے ہمکنار کیا ہے۔ فکر و فلسفہ کے قدیم و جدید نظریات سے ان کی شناسائی نے اس مقالے کو وقع بنایا ہے۔ عبدالسلام نے اپنے زیر مطالعہ رہنے والی ابن عربی کے فلسفے پر لکھی گئی اہم کتب سے ذاتی سطح پر بھرپور استفادہ کیا ہے۔ اس مطالعے نے ان کے دل میں اس خیال کو جگہ دی کہ وہ کوئی ایسا مقالہ لکھیں جس سے اس مسئلے ذاتی ایسی زبان میں رقم ہوں کہ جسے فلسفے اور تصوف کا عام قاری بخوبی سمجھتا ہو۔ ابن عربی کے فلسفہ وحدۃ الوجود پر اردو زبان میں کافی مواد موجود ہے تاہم یہ مواد زیادہ تر مشکل اور ادق اسالیب بیان میں لکھا گیا ہے عبدالسلام نے ایک فلسفی کی نظر سے اس مواد کو پیش نظر رکھا ہے اور ابن عربی کی کتب اور رسائل میں سے اس فلسفے کے بنیادی نکات کو لے کر انہیں تواتر اور تسلسل سے پیش کیا ہے۔

اللہ تعالیٰ کے وجود کی وحدت کو تسلیم کرنا ہر مسلمان کا بنیادی عقیدہ ہے۔ ابن عربی نے قرآن کے اس تصور کو کہ اللہ زمینوں اور آسمانوں کا نور ہے۔ اور اسلامی کلمے میں موجود اس تصور کو کہ اللہ کے سوا اور کوئی موجود نہیں ہے علت و معلول کے استخراجی طریقے کی بنیاد پر اسے استقرائی مثالوں کے وسیلے سے یوں مزین کیا ہے کہ عقیدہ اجزائے فلسفہ میں شامل ہو گیا ہے۔ مسلم فکر میں مغربی طرز کے فلسفیانہ طریق ہائے کار کی مدد سے لکھے گئے فلسفے کی تلاش بے سود ہے۔ تاہم اس کا یہ مطلب نہیں ہے کہ مسلمانوں نے فلسفے کے میدان میں کوئی ترقی نہیں کی۔ مسلم فکر اور فلسفے کی نمایاں کتب تصوف کی اقلیم سے بھی تعلق رکھتی ہیں۔ اس کی نمایاں وجہ تو یہ ہے کہ ان میں مابعد الطبیعات اور علم الکلام سے بھرپور استفادہ کیا گیا ہے۔ ابن عربی بھی ان دونوں

میدانوں کے شہسوار ہیں۔

ابن عربیؒ کے نظریہ وحدۃ الوجود کو ڈاکٹر الف۔د۔ نسیم نے اپنی کتاب ”مسئلہ وحدۃ الوجود اور اقبال“ ۱۶ میں اس صراحت سے واضح کیا ہے کہ عام قاری کو اس کی پیچیدگیوں سے کوئی سروکار نہیں رہا۔ انہوں نے عالم اسلام میں موجود ابن عربیؒ کے مداحوں کے بیانات اور آرا اور اپنی صوفیانہ بصیرتوں اور بصارتوں کو کام میں لاتے ہوئے ان کے مسئلہ وحدۃ الوجود کے اسلامی پہلوؤں کی یوں نشاندہی کی ہے کہ پختہ تھی ازم کی مغربی روایت اور حلول و اتحاد کی ویدانتی روایت میں موجود شرک اور زندگی کا اصل روپ نظر آنے لگا ہے۔ الف۔د۔ نسیم نے واضح کیا ہے کہ خدا ہی کائنات کی حقیقت مطلق ہے اور اس کی پیدا کردہ مخلوق کسی بھی صورت اس کی ہمسر نہیں ہو سکتی۔ اس کتاب کے فکری، صوفیانہ اور علمی مباحث کی روشنی میں حلوئیوں، ویدانتیوں اور اتحادیوں کے نظریات میں موجود منطقی مغالطوں کا آسانی سے اندازہ ہو سکتا ہے۔



### حواشی اور حوالے:

- ۱۔ عبد السلام، ابن عربی کا نظریہ وحدت الوجود، مرتب ڈاکٹر سعادت سعید، لاہور: اقبال شریعتی فاؤنڈیشن، ۱۹۹۲ء، ص: ۹
  - ۲۔ ایضاً
  - ۳۔ ایضاً
  - ۴۔ جلال الدین رومی کی دکان فقر، انگریزی، از سعادت سعید، مضمون بحوالہ مولانا و مولوی خانے سیمینار جلال بابیار یونیورسٹی منیسا، ترکی دسمبر ۲۰۰۲ء، ص: ۱
  - ۵۔ Rumi a Humanist، ڈاکٹر سعادت سعید، مضمون، سیمینار، رومی فورم، پاک ترک کلچرل ایسوسی ایشن، پرل کونٹینینٹل لاہور، ص: ۲
  - ۶۔
- |                               |                             |
|-------------------------------|-----------------------------|
| پس بہ صورت عالم اصغر توئی     | پس بہ معنی عالم اکبر توئی   |
| ظاہر آں شاخ اصل میوہ است      | باطناً بہر ثمر شد شاخ ہست   |
| گر نبودی میل و امید ثمر       | کی نشاندی باغباں بیخ شجر    |
| پس بہ معنی آں شجر از میوہ زاد | گر بصورت از شجر بودش ولاد   |
| اؤل فکر آخر آمد در عمل        | خاصہ فکر کو بودو صف ازل     |
| ۷۔                            |                             |
| بادہ از ما مست شد نے ما ازو   | قالب از ما ہست شد نے ما ازو |

ما چوز نبوریم و قالب با چوموم خانہ خانہ کردہ قالب را چوموم

-۸

آدم اصطراب اوصاف علوست ہرچہ دوری می نماید عکس اوست  
بر صطر لابلش نقوش عنکبوت تاز چرخ غیب و ز خورشید روح  
عنکبوت و این صطرلاب رشاد انبیارا داد حق تنخیم این

وصف آدم مظہر آیات اوست ہچو عکس ماہ اندر آب جوست بہر اوصاف ازل دارد ثبوت  
عنکبوتش درس گوید از شروح بی منجم در کف عام اوفتاد غیب را چشم بہ باید غیب میں

-۹

گفت با خود گنج درخانہ من است بر سر گنج از گدای مردہ ام

پس مر آنجا چہ فقر و شیون است ز آنک اندر غفلت و درپردہ ام

-۱۰

راہ جاں مر جسم را ویراں کند کرد ویراں خانہ بہر گنج زر  
آب را برید جو را پاک کرو

بعد از آں ویرانی آباداں کند وز ہماں گنجش کند معمور تر  
بعد از اں در جو رواں کرد آب خورد

-۱۱

بی حجابت باید آں ای ذولباب نہ چناں مرگی کہ در گورے روی

مرگ را بہ گزیر و بردر آن حجاب مرگ تبدیلی کہ در نورے روی

-۱۲

گفت من در تو چناں فانی شدم برمن از ہستی من جز نام نیست  
زاں سبب فانی شدم این چنین ہچو سنگی کو شود کل لعل ناب  
وصف آں سنگی نہ ماند اندر او تا نہ شد او لعل خود را دشمن است

کہ پُرم از تو ز ساراں تا قدم در وجودم جز تو اے خوش کام نیست  
ہچو سر کہ در تو بحر انگلیں پر شود او از صفات آفتاب  
پر شود از وصف خود را پشت و رو ز آنک یک من نیست آنجا دو منست

-۱۳

گفت فرعونی انا الحق گشت پست آں انا را لعنتہ اللہ در عقب

گفت منصورى انا الحق و برست وین انا را رحمۃ اللہ ای محبت

ز آنک اوسنگ سیہ بد این عقیق  
آں عدوی نور بود این عشیق  
این انا ہو بود در سرای فضول  
ز اتحاد نور نہ ارای حلول

-۱۴

من نیم جنس شنشہ دور از او  
لیک دارم در تجلی نور ازو  
نیست جنسیت از روی شکل و ذات  
آب جنس خاک آمد در نبات

-۱۵ ابن عربی کا نظریہ وحدت الوجود، فہرست، ص: ۳-۴

-۱۶ ڈاکٹر الف۔ د۔ نسیم، مسئلہ وحدۃ الوجود اور اقبال، لاہور: بزم اقبال، ۱۹۹۲ء، ص: ۱۱ تا ۲۰

-۱۷ حاشیوں میں دیئے گئے مولانا روم کے تمام اشعار کا ترجمہ مصنف نے کیا ہے۔

## II